

**LITIKO LEMFUNDVO LASEGAUTENG
KUHLOLWA KWEBANGA LESHUMI NAMBILI**

**OCTOBER / NOVEMBER 2005
OKTOBER / NOVEMBER 2005**

**SISWATI LULWIMI LWESIBILI
LIZINGA LELIPHASI
(Liphepha Lekucala)**

SIKHATSI: 2 emahora

EMAMAKI: 80

CAPHELA:

- Leliphepha linetigaba letintsafu A, B, C.
 - Phendvula yonkhe imibuto ngesiSwati.
 - Bhala ngesandla lesifundzekako.
 - Bhala tinombolo temibuto njengoba tibhalwe ephepheni lemibuto.
-
-

SIGABA A

UMBUTO 1

Sicephu A:

Funda leticeshana letintsafu letikulesigaba bese uphendvula yonkhe imibuto lekuto:

“Mkholo lonsundvu! Setsebele kuwe ndvodza yemadvodza. Kunini sidla imbuya ngelutsi sehla senyuka sifuna indzawo yekutinta,” kusho Mdluli akhombisa ngalokusobala kutsi bahluphekile. Watibonela naye Matsebula kutsi simo sibi kaMdluli.

Bakhuluma kanje boMatsebula naMdluli lihora lesishiyagalolunye ekuseni futsi lusuku lolwendvulela lwaKhisimusi. Wachubeka Mdluli watsi: “Sekuphele lishumi leminyaka ngifuna indlu lapha eSilobela, kodvwa ngiloku angiyitfoli. Ngijabulile kuva kutsi lena yakho uyayitsengisa.”

“Liciniso lelo. Sizatfu lesibangela kutsi ngiyitsengise kuba khashane nemsebenti. Ngikubone kukuhle kutsi ngitsatse umndeni wami wonkhe sihambe siyewuhlala eDaveyton, khona ngitawuba dvutane nemsebenti. Ngifuna kutsi utsi ucala umnyaka lomusha, ngibe sengingasekho kulenzawo,” kusho Matsebula.

“Ufuna malini ngalendlu Mkholo?” kubuta Mdluli

“Kuyevakala Mkholo. Ngicela kutsi sisale sifinyelela esivumelwaneni ngobe sengihlupheke kakhulu. Ngingayekela indlu lena itsatfwe ngulabanye ngitawube ngilahle litfuba lelingeke libuye kwesibili. Inhlanhla ifika kanye.”

“Liciniso lelo Bhekiswako. Tindlu tiyabita kulamalanga. Kutawuba kuhle uma ungangibonisa ngempela kutsi utimisele”.

“Kusukuma kwami phasi ngite lapha kusho khona kutsi ngitimisele.”

“Kutimisele kwendvodza akusho kusukuma phasi nekukhuluma kuphela, kodvwa kudzingeka ikhiphe lokutsite – imali phela.”

Mdluli wakhombisa kutimisela lokukhulu. Abefisa sengatsi ngabe sewuyitsengile lendlu sewuhlala kuyo nebantfwabakhe.

“Ngivele mnaketfu. Kunini ngehla ngenyuka nemndeni wami singenako kuphumula?”

- 1.1 Ngabe betitingaki mhla Mdluli naMatsebula batsengiselana indlu? (1)
- 1.2 Bekusele mangaki emahora kutsi kube lusuku lwaKhisimusi? (1)
- 1.3 Ngumuphi umkhosi logujwa kucala emkhatsini waKhisimusi nemnyaka lomusha? (1)
- 1.4 Sizatfu sini lesenta Matsebula atsengise indlu yakhe? (1)
- 1.5 Letindzawo letimbili tikutiphi tifundza? (emaphrovinsi)
 - 1.5.1 Daveyton. (1)
 - 1.5.2 Silobela. (1)
- 1.6 Bhala lelinye ligama lelisho lokufanako nalelo lelidvwetjelwe:
 - 1.6.1 Sifuna indzawo yekutinta. (1)
 - 1.6.2 Sehla senyuka sifuna indzawo. (1)
- 1.7 Ngabe lendvodza lenanatelwa kutsiwe Mkholo besitsini sibongo sayo kantsi lena lekutsiwa Bhekiswayo-ke? (2)
- 1.8 Nguyiphi inhlopheko lebeyiphetse Mdluli kulenzaba? Kantsi Matsebula bekatayicatulula njani lenkinga yaMdluli? (2)

[12]

Sicephu B

Phindza ufundze bese wenta umsebenti ngentansi:

Acale kwetfuka Nganono. Ahlahle emehlo. Ecadzini kwakhe kukhona emajaha lamatsatfu. Nawo akakalali acubile nje ngobe lamakhata ashubisa umnkantja. Nakawala lelisisa lamajaha akhulumela phansi kodwa tinhlavu temavi awo tichaza kwekutsi achamuka ngale kwetintsaba teLubombo. Uyativa kancane tinhlavu teku-“khomiwa” kucace kahle kutsi usendlini lemnyama. Amangale kutsi uletfwe yini lapha futsi woneni njengobe yena akacali muntfu. Uyati kutsi uyatidlela kuphela. Utsi angadla atilalele angahluphi muntfu, manje yini ngaye lapha?

Nakabuka esandleni sakhe likhona neliwashi lakhe solo liyaphika litsi cha ... cha ... cha. Uva shengatsi liyaphika kwekutsi akusiko kakhe lapha. Alibukisise liwashi lakhe afifiyele ngobe kumnyama. Lihora lesine ekuseni. Lapho etfuke kakhulu ngobe ufanele ngabe sewutawushayisa emsebentini wakhe ebhikawozi. Abone kahle Nganono sekahleli kulendlu bantfwana bakhe sebalamba.

Loku futsi akanabantwana lucucaba. Bangagcwala indlu.

Atidzele Nganono atilume etama kubutisisa kulamajaha kwekutsi kantsi bakuphi lapha? Loku nawo emajaha ebanfu ayativa letinye tinhlavu kwekutsi sintfu lucobo lwaso. Amkhanyisele nangetandla kwekutsi wona alapha nje ngendzaba yesipesheli. Yena Nganono ulapha nje ngobe utfolakale adlile futsi endzaweni lembi lapho abengalimala khona kumbe abeyingoti kubantu baleyo ndzawo. Athule. Inhloko yakhe icala kumsindza. Sekubuya netidvubuto tayitolo.

Basacoca, gudlu sivalo. Lingene libhungu lemngcayi lomhlophe. Lingena lilandzelwa ngumuntu lomdzala lotshaya saphoyisa ngobe ulengisa sicwayi, ugcoko lilepisi lemaphoyisa kodwa lona idzabukile emaceleni. Babutwe emagama abo netibongo netindzawo lapho bahlala khona.

- 1.9 Ngabe ngukuphi lapho alaliswe khona Nganono? (1)
- 1.10 Usho ngani? (1)
- 1.11 Lamajaha lalaliswe nawo Nganono ngekubona kwakho alichamukisaphi? Usho ngani? (2)
- 1.12 Ngabe aboshelweni wona lamajaha? (1)
- 1.13 Ngusiphi lesikhatsi semnyaka lesi labanjwe ngaso Nganono? (1)
- 1.14 Sekela imphendvulo yakho lengenhla, ku 1.13 (1)
- 1.15 Bekufanele angene ngasiphi sikhatsi emsebentini Nganono? (1)
- 1.16 Ukusho ngani? (1)
- 1.17 Ngabe lamavi aliciniso yini? Sekela imphendvulo yakho.
- 1.17.1 Nganono bekasidzakwa lesatiwako. (2)
- 1.17.2 Bekangenabo bantwana Nganono. (2)

[13]

Sicephu C

“NX! Lomfati ulele uhhudla lobudzala butfongo, mine ngihamba kamatima. Lenginatsa nabo bahamba kamnandzi nebafati babo babagadzile. LaMatse ulele akati kutsi ngikuphi akanandzaba nami. Indlala idlala ngami. Buntima budlala ngami. Nalotjwala bubukisa ngami. Ngiyabuva bulwa bodvwa. Angikadli solo kusile. LaMatse wati kudla imali yami kuphela kungentela sikhafutini lutfo.”

Mtjeleni indlala idlala ngaye nje walile kuphatsa sikhafutini ngobe bayohola. Utsite angahola wakukhohlwala kudla wacondza lapho kutsengiswa khona tinyembeti teNdlovukati Khwini.

“Lomfati kodvwa uyangicabangela, leliphunga lengilivako ngelekudla lokumnandzi. Hhayi ngitawudla kamnandzi lamuhla,” asho angena ngelisango, eva liphunga lekudla lokumnandzi.

“Lomfati usutsa akhohlwe nekuvala lisango lami,” asho ngobe afole lisango livuliwe. Wacondza emnyango wasekhishini. Wafika wanconcootsa, kwatsi nya. Waphindza. Lutfo kusabela LaMotsa. Wasuka wacondza efasiteleni lelikamelo labo.

“LaMotsa! LaMotsa! Vula ngimi! Lutfo,” kuphendvula LaMotsa.

Watsi asamile efasiteleni Mtjeleni akhuluma yedwana angacedzi, wase uchamukile umgodvoyi nawo ubuya kuyewutishingela. Watitsela kuye inyandzane waye wamtsela elutfulini. Batfolana etulu nenja kwaba ngulongephansi nalongetulu. Weva tjwala bumshiya Mtjeleni, wabona kutsi uma angalwi itambulala lenja. Wayibamba wayiphosa lena. Watsi uyavuka yabe seyikhona yalibamba libhantji, naye walidedela laye laphuma ngemikhono wayishiya nalo.

- 1.18 Veta emaphuzu abe mabili lasibonisa kutsi LaMatse abengumfati sibili? (2)
- 1.19 Hlobo luni lwetjwala lekutsiwa tinyembeti teNdlovukati? (1)
- 1.20 Bunabungoti buni lotjwala? (2)
- 1.21 Umuntfu lodzakwe kakhulu kutsiwa uchubani? (1)
- 1.22 Ngekubona kwakho yini lebeyicedza imali yakhe njengobe akhala kangaka ngayo? (1)
- 1.23 Kuliciniso kangakanani kutsi Mtjeleni abenesikhwele ngemkakhe? Chaza. (2)
- 1.24 Yini lebeyenta Mtjeleni atsi utawudla kamnandzi ngalelo langa? (1)

[10]

EMAMAKI ESIGABA A: [35]

SIGABA B
UMBUTO 2

Fundzisisa kahle lendzatjana bese uyayifinyeta ngemigca letaba-5. Khipha umongo nobe incikitsi yenzaba. Ungabeka ngewakho emagama.

(10)

“Manje ndvodzana ngikubitela kutsi sibonisane njengemadvodza akulumuti. Phela kute labanye lekufanele bakhulumisane ngetemafa alapha kaLubisi ngaphandle kwetfu sobabili. Bodzadzewenu laba batawuhamba bayokwendza madvute nje.”

“Yebo babe ngiyabona,” kuphendvula Mafutsa.

“Nami-ke ndvodzana emandla sekayaphela. Umtimba sewutsandza kukhatsala. Kungako ngibone kufanele kutsi ngikunikete lemfuyo yami yonkhe kutsi ibe setandleni takho,” kusho Ndvukuyemphi.

“Manje mfana wami, kute ube ngumeneja longatsikanyetwa lutfo kulemphahla kufanele uyekele sikolo.”

Kwabe akashongo Ndvukuyemphi Mafutsa avele abambe inhloko, abuye abambe buso. Kuyabonakala kutsi bamtsintse lapho angatsintfwa khona. Akubone bko uyise. Achubeke. “Kahle ngemawala ndvodzana kantsi vele wena ufundzelani sibe siganyile. Imfundvo yintfo yetimphuya. Noma ungakafundzi wena yonkhe lemfuyo lenginayo ingakuphilisa. Futsi-ke basatawulotjolwa nabodzadzewenu.”

“Nami babe phela bengitsi ngitawucela kuwe kutsi ucashe umfana lotse kukhulakhula lotewutsatsa umsebenti wami ngoba naku sekusondzele kuhlolwa kwekuphela kwemnyaka. Ngidzinga sikhatsi lesinyenti sekubukana nemsebenti wesikolo. Libanga lelishumi alidlali,” kuphendvula Mafutsa.

“Ini? Angiva kahle. Ngiyaphupha ngilele yini? Libanga lelishumi lekwentani?”

EMAMAKI ESIGABA B: [10]

SIGABA C
UMBUTO 3

Fundza lesiceshana lesikulesigaba bese uphendvula imibuto letawulandzela.

Sicephu A:

Thuli bekatayele kusebentisana nebantfu labanyenti labehlukahlukene. Nome bekasemncane washeshe wakhalipha engcondvweni. Bekuta bantfu labanyenti onkhe emalanga kutewutsenga tjwala. Bese akwati kushintja yonke imali.

Kwaba ngalenyentsambama leyafika nekugucula kuphila kwaThuli.

“Yeyi wena ntfombatana!” Kwasho lenye indvodza ingena lapha lakutsengiselwa khona tjwala. Busekhona yini tjwala lapha ekhaya?”

“Tsenga nangabe uyabufuna bese uyahamba sesivalile.” Washo Thuli kulendvodza futsi ukhuluma nje uyayikhahlabeta.
“Nginike libhodlela libe linye kulemali ...”
“Ha! imali lengaka babe Mantjwele! Ngite intjintji mine.
“Ungahlupheki ngentjintji wena sitawukhuluma ... kukhona lengifuna sikukhulume sobabili.”
Mantjwele wasondzela, wamanga, wamcabuza.
“Musa kungenta njena Mantjwele angitsandzi.” Emva kwaloko Thuli watsi kuMantjwele akahambe ngobe make wakhe utawubuya.
“Beningahamba nangabe unginikile intjintji yami. Lalela la wena mntfwana, angihambi mine. Ngiyahlala la futsi ngiyalala noma atakutsetsisa nje.
“Ufuna kushaywa ngumake wena Mantjwele.
“Nangu make uyeta. Utawutsetsa kutsi bengikutsengiselelani ngalesikhatsi.”
LaShongwe wangena edladleni nemgcomo wemanti labuya kuyewakha emfuleni. Wayibona lendvodza lebeyihudvula tikhumba.
“Ngimihlola phela nayiya lengiyibonako. Thuli kusasenebantfu ngalesikhatsi? Akafuni uyise sitsengise ngalesikhatsi.”
“Ingani nabaya lapha kamake lomncane kantsi sekuhlwile.”
“Buya simvuse lomuntfu abone lejubako.”
“Asimuyekele lomuntfu ye make, utativukela ahambe.
“Utsengise mangaki emabhodlela lomuhla?”
“Ngemabhodlela lamabili kuphela. Nayi imali yawo.
“Ngiyabonga sisi. Hhayi bo lamuhla akukatsengiswa lutfo. Kwaliile sisi ngobe bengitsi utaba nemadlana yekuya nayo eMhlangeni.”
Wate watunywa butfongo walala Thuli solo abala abeka ngendzaba yakhe naMantjwele. Watsi usalele weva intfo imtsinsa ibandza nco incindzetela phansi. Kutsite kusenjalo ngci sanda embonyeni kantsi bese kantsi uhlaba inyandzaleyo.
“Suka mani Mantjwele. Batawuva nabo bantfwana bantjele make.”

3.1 Kulendzatjana tomula tisho letinetinchazelo letilandzelako:

- 3.1.1 Kuhona. (1)
- 3.1.2 kucabanga ungacedzi. (1)
- 3.1.3 Kumemeta ucele lusito ngoba kukhona lokubonako nobe lokuhlaselako. (1)

3.2 Tomula libitomuntfu nalibitontfo kulomusho uwabhale phansi:

Wate watunywa butfongo walala Thuli solo abala abeka ngendzaba yaMantjwele. (2)

3.3 Bhala lemisho lelandzelako ikhombe kulandvula nobe kuphika.

- 3.3.1 Ufuna kushaywa ngumake wena Mantjwele. (1)
- 3.3.2 Nginike libhodlela libe linye kulemali. (1)
- 3.3.3 Thuli bekakutayeke kusebentisana nebantfu labanyenti labahlukahlukane. (1)
- 3.3.4 Utawutsetsa make kutsi ngikutsengiselelani ngalesikhatsi. (1)

- 3.4 Nhloboni yetimphambosi tesento leticuketfwe ngulowo nalowo musho? Bhala lesa naleso sento lesinempambosi sisonkhe bese uyidvwebela phansi.
- 3.4.1 Utawutsetsa make kutsi ngikutsengiseleleni ngalesikhatsi. (1)
- 3.4.2 Thuli bekatayele kusebentisana nebantfu labanyenti. (1)
- 3.5 Tomula tentakutsi letimbili endzabeni bese utisebentisa emishweni lotakhele yona. (2)
- 3.6 Endzabeni tomula sibabato lesinanalu luhlobo lwekubabata:
- 3.6.1 Lesikhombisa kulandvula. (1)
- 3.6.2 Lesikhombisa kumangala. (1)
- 3.7 Kulendzatjana lengenhla tomula tibanjalo tekukhomba nati tindzawo:
- 3.7.1 Dvute. (1)
- 3.7.2 Bucalu. (1)
- 3.7.3 Khashane. (1)
- 3.8 Ngabe loku lokudvwetjelwe kutitfo tini tenkhulumo?
- 3.8.1 Ingani nabaya bomake lomncane basatsengisa. (1)
- 3.8.2 Kusenalabanatsako ngalesikhatsi ye wena Thuli. (1)
- 3.8.3 Wangena edladleni nemgcoma wemanti. (1)
- 3.8.4 Bese kakwati kushintja yonkhe imali. (1)
- 3.8.5 Ngiyahlala la. (1)

- 3.9 Yakha emabito ngaletento letibiyelwe kulemisho lelandzelako:
- 3.9.1 Kwaba yintsambama leyafika neku(gucula) ku(phila) kwaThuli. (2)
- 3.9.2 Ungahlupheki ngentjintji wena sitawu(khuluma). (1)
- 3.9.3 Utativukela a(hambe). (1)
- 3.10 Shano kutsi ngwaca locindzetelwe kulowo nalowo musho wakheke kanjani?
- 3.10.1 Kwalile sisi ngobe bengitsi utaba nemadlana. (1)
- 3.10.2 Kwaba ngulenywe intsambama leyafika nekugucula imphilo yaThuli. (1)
- 3.10.3 Kutsite kusenjalo ngci sandla emlonyeni. (1)
- 3.11 Bhala tindlela tesento letisentjetiswe kulowo nalowo musho emagameni ladvwetjelwe:
- 3.11.1 Ufuna kushaywa ngumake wena Mantjwele. (1)
- 3.11.2 Mantjwele wasondzela, wamanga, wamcabuza. (1)
- 3.11.3 Ngiyahlala la futsi ngiyalala la. (1)
- 3.11.4 Musa kungenta nje, angitsandzi. (1)
- 3.11.5 Bengingahamba nangabe imali yami ungakayitsatsi. (1)

EMAMAKI ESIGABA C: [35]

EMAMAKI SEKAWONKHE: 80